

राष्ट्रीय शहरी आजीविका मिशन(एन0यू0एल0एम0) के अन्तर्गत आज दिनांक 26.12.2014 को प्रदेश के प्रथम शहरी आजीविका केन्द्र(सी0एल0सी0) का उद्घाटन श्री एस0पी0 सिंह, सचिव, नगर विकास तथा नगरीय रोजगार एवं गरीबी उन्मूलन कार्यक्रम विभाग, उ0प्र0 शासन द्वारा डूडा कार्यालय कैम्पस में किया गया। इस अवसर पर श्री उदयराज सिंह, नगर आयुक्त श्री पी0के0 श्रीवास्वव, अपर नगर आयुक्त, श्री लाल प्रताप सिंह, वित्त नियंत्रक सूडा, श्री आई0पी0 कनौजिया, परियोजना निदेशक सूडा, श्री उमेश कुमार सिंह, परियोजना अधिकारी, डूडा, नगर निगम कार्यकारिणी के उपाध्यक्ष श्री रजनीश गुप्ता, पार्षद श्री यावर हुसैन रेशू, क्षेत्रीय पार्षद श्री प्रदीप कनौजिया, श्री इमरान खान प्रन्तीय प्रचार मंत्री उ0प्र0 स्थानीय निकाय कर्मचारी महासंघ सहित कई जनप्रतिनिधि एवं अधिकारी उपस्थित थे। कार्यक्रम का संचालन डा0 रश्मि गर्ग, सिटी प्रोजेक्ट आफिसर द्वारा किया गया। सी0एल0सी0 का उद्देश्य आम लोगों की जरूरतों को पूरा करते हेतु शहरी गरीबों को रोजगार के अवसर उपलब्ध कराना है। सी0एल0सी0 के माध्यम से प्रदान की जाने वाली सेवायें निम्नवत हैं—

भाहरी आजीविका केन्द्र(सिटी लिवलीहुड सेन्टर) द्वारा प्रदान की जाने वाली सेवायें।

1. भाहरी गरीबों को दी जाने वाली सेवाएं:—

1.1 नि:शुल्क सेवाएं

1. शहरी गरीबों को सरकारी एवं गैरसरकारी योजनाओं की जानकारी देना।
2. बैंक एकाउन्ट खुलवाने हेतु गतिशील कर सहयोग देना।
3. एन0यू0एल0एम0 एवं अन्य योजनाओं के अन्तर्गत रोजगार परक प्रशिक्षण की जानकारी देते हुए प्रशिक्षण एवं रोजगार के अवसर व सम्भावनाओं की जानकारी देते हुए पहुँच सुगमीकृत कराना।
4. आधार कार्ड, वोटर कार्ड, राशन कार्ड इत्यादि की जानकारी देते हुए बनवाने में सहयोग करना।
5. विभिन्न जानकारी हेतु टोल फ्री फोन/मोबाईल नम्बर/इन्टर नेट आदि की सुविधा उपलब्ध कराते हुए लोगो तक नम्बर पहुँचाना।

1.2. शुल्क आधारित सेवाएं:—

सी0एल0सी0 द्वारा शहरी गरीबों को नीचे लिखी सेवाएं न्यूनतम उचित शुल्क पर केन्द्र के सुचारु रूप से संचालन एवं आत्मनिर्भरता एवं शहरी गरीबों में केन्द्र के प्रति अपनत्व एवं स्वामित्व की भावना का विकास किये जाने के दृष्टिगत किया जाना है:—

1. निपुण एवं प्रशिक्षण कामगारों को सी0एल0सी0 में पंजीकृत करना एवं पहचान पत्र उपलब्ध कराना।
2. पंजीकृत शहरी गरीबों को उनके द्वारा किये जा रहे उत्पादों हेतु बाजार उपलब्ध कराने में सहयोग करना।
3. बेहतर उत्पादकता हेतु बाजार की माँग के अनुसार समय-समय पर होने वाले उतार-चढ़ाव की जानकारी पंजीकृत लघु उद्यमियों तक पहुँचाना।
4. लघु उद्यम हेतु पंजीकरण/लाइसेंसिंग, परियोजना प्रस्ताव एवं आवश्यकतानुसार बैंक ऋण में मदद करना, उद्यम की स्थापना में विभिन्न प्रक्रियात्मक, व्यवस्थागत, विधिक आवश्यक उपकरण कच्चे माल आदि की व्यवस्था व विपणन में सहयोग करना।
5. विभिन्न ट्रेडर्स शापिंग माल्स से समन्वय कर उनकी माँग के अनुरूप उत्पादकता हेतु शहरी गरीबों को सहयोग देना।
6. पंजीकृत शहरी गरीबों को आम शहरी की माँग के अनुरूप विभिन्न दैनिक सेवाओं के गुणवत्तापरक आधार पर दिये जाने के सम्बन्ध में गतिशील करना।

7. निपुण एवं प्रशिक्षित पंजीकृत शहरी गरीबों को उनकी योग्यता एवं कौशल के आधार पर विभिन्न सरकारी और गैर सरकारी संस्थानों, व्यवसायिक माल्स, नर्सिंग होम/चिकित्सालय, दुकानों एवं प्रतिष्ठानों में सेवायोजन में सहयोग प्रदान करना।
 8. आम शहरवासियों की माँग पर दैनिक मूलभूत सेवाओं हेतु पंजीकृत निपुण एवं प्रशिक्षित कामगारों को उचित भुगतान पर सेवा के अवसर उपलब्ध कराना।
 9. सी0एल0सी0 की पहचान गुणवत्तापरक सेवाओं एवं विश्वसनीयता हेतु ड्रेस का निर्धारण कर आपसी सहयोग से ड्रेस की उपलब्धता कराना।
- 2. भाहरी नागरिको को दी जाने वाली सेवाएं:-**
1. सी0एल0सी0 द्वारा निपुण/प्रशिक्षित कामगारों को रोजगार उपलब्ध कराने हेतु पंजीकृत कर उनके माध्यम से उचित मूल्य आधारित निम्नलिखित दैनिक सेवाएं शहरवासियों हेतु ट्रोल फ्री0 नम्बर, ईमेल, एस0एम0एस0, व्यक्तिगत सम्पर्क द्वारा माँग के अनुसार उपलब्ध करायी जायेगी।
 2. बिजली मिस्त्री, इलेक्ट्रीशियन, प्लम्बर, बढई, मिस्त्री लोहार, पुताई, पेन्टिंग, फाल्स सीलिंग कारीगर मजदूर एवं माली, कपड़ा धोने वाला, प्रेस करने वाला, मोबाईल, प्रेशर कुकर बनाने वाला कारीगर, कुर्सी बुनने वाला कारीगर, गृह सज्जा, इन्टीरियर डेकोरेटर, ड्राईवर, मोटर मैकेनिक, वायर मैन, कम्प्यूटर/लैपटॉप सुधार एवं मेन्टीनेस करने वाला कारीगर/व्यक्ति, कम्प्यूटर आपरेटर, सुरक्षा गार्ड, नर्सिंग सहायक/सहायिका, फिजियोथेरेपी, कुक खानसामा, घरेलू कामकाजी महिला एवं पुरुष, सफाई कर्मी, रेलवे, बस एवं हवाई टिकटों की बुकिंग एवं टिकटों का समय से पहुँचाना, कोरियर सेवा, टी0वी0, फ्रिज कारीगर, टैक्सी सेवा इत्यादि।
- 3. सी0एल0सी0 द्वारा दी जाने वाली अन्य सेवाएं:-**
1. सी0एल0सी0 द्वारा अपने उद्देश्यों के पूर्ति हेतु आम शहरी नागरिकों को उनकी आवश्यकतानुसार खुदरा सेवाएं उपलब्ध कराने के साथ ही बड़े स्तर की संगठित क्षेत्रों यथा, विभिन्न सरकारी एवं गैर सरकारी संस्थानों, नगर निगम/नगर पालिका परिषद, हाउसिंग सोसाइटी/आपार्टमेन्ट्स, बिजनेस हाउसेस को दैनिक मूलभूत सेवाएं अपनी क्षमतानुसार वार्षिक मेन्टीनेस के आधार पर सीधे कार्यादेश अथवा बिडिंग टेण्डर के द्वारा प्राप्त कर अपनी सेवाएं प्रदान करने का प्रयास करेगा।
 2. सी0एल0सी0 भवन/परिसर में उपयुक्त स्थान की उपलब्धता होने पर विभिन्न प्रकार के प्रशिक्षण/कौशल विकास प्रशिक्षण केन्द्र के रूप में उपयोग किया जाना।
 3. कामकाजी महिलाओं के बच्चों के देखभाल हेतु शिशुपालन केन्द्र की सुविधा का आवश्यकतानुसार व्यवस्था कर प्रदान किया जाना।
 4. सी0एल0सी0 द्वारा अपने कार्य क्षेत्र में शहरवासियों के आधार कार्ड बनवाने आदि कार्यों के लेने की सम्भावनाओं की तलाश कर समन्वय कर कार्यों को लेना तथा पंजीकृत लोगों के माध्यम/सहयोग से कराना।
 5. विभिन्न सरकारी/गैर सरकारी विभागों, बैंको, बीमा कम्पनियों आदि की पहुँच शहरी गरीबों तक सुलभ कराना।

सिटी प्रोजेक्ट आफिसर
शहरी मिशन प्रबन्धन इकाई,
लखनऊ